

ইম্ফাল ৰেষ্ট দিষ্ট্ৰিক্ট থাঙ-তা চেম্পিয়নশিপ শান্নৰোয় ১২০ হেনবনা শৰুক যাদুনা হৌদোকশ্বে

ইম্ফাল, নবেম্বৰ ০৫ :

ইম্ফাল ৰেষ্ট দিষ্ট্ৰিক্ট থাঙ-তা এসোসিয়েশ্যন শিন্দুনা ঙসিদগী হিয়াংথাং বজার কম্যুনিতি হোলদা ১০ শুবা ইম্ফাল ৰেষ্ট দিষ্ট্ৰিক্ট থাঙ-তা চেম্পিয়নশিপ ২০১৬ ইম্ফাল ৰেষ্টকী তোঙান তোঙনবা মফমদগী লাকপা শিন্দুমশঙ ১০ নী নুপা অমসুং নুপী পূন্না শান্নৰোয় ১২০ হেনবনা শৰুক যাদুনা হৌদোকশ্বে।

থা অসিগী ৭ ফাওবা নুমিং হুমনি চুপ্পা চখাগদৌৰিবা চেম্পিয়নশিপ অসি ঙসি হিয়াংথাং জিলা পরিষদ এস সুভাসচন্দ্র, ৰব্বৰ্থাঙ-তা ফেদরেনসনগী প্রসিদ্দেণ্ট এচ প্রেমকুমার অমসুং খৌবাল দিষ্ট্ৰিক্ট থাঙ-তা এসোসিয়েশনগী প্রসিদ্দেণ্ট ৰাই অমুমচানা মথংশিংনা চীফ গেষ্ট, প্রসিদ্দেণ্ট অমসুং গেষ্ট ওফ ওনর ওইনা শৰুক যাদুনা হৌদোকশি।

চেম্পিয়নশিপ অসিদা নুপা অমসুং নুপীগী সব জুনিয়র, জুনিয়র অমসুং



ইম্ফাল ৰেষ্ট দিষ্ট্ৰিক্ট থাঙ-তা চেম্পিয়নশিপ হৌদোকপগী থৌরমদা শৰুক য়ারিবা শৰুাইরবা মীওইশিং

সেনিয়রগী তোঙান তোঙনবা ৰেথ কেটগোরিশিংদা অথৌই অহেন তাগ্নগদৌরি। অথৌই অহেন

তাগ্নগদৌরিবা ইভেণ্টশিংদি ফুনবা অনীশুবা, থাঙ হাইবা, থাঙলোন অমসুং খোঙলোন-খুংলোননি।

চেম্পিয়নশিপ অসিগী ঙসি অহৌবা নুমিংতা পাঙথোকখিবা সব জুনিয়র বোইজ ফুনবা অনীশুবগী কেজি ২৫

মখাগী কাঙলুপ্তা নোংশা লালোং মাল্লংগী এম রনবিরনা গোল্ড মেদল লৌশ্বে। থাঙ-তা একাদেমি ময়াং ইম্ফালগী এস নাওবনা শিলভর মেদল লৌশ্বে।

সব জুনিয়র বোইজ ফুনবা অনীশুবা কেজি ২৯ মখাগী কাঙলুপ্তা পুহ্লাসি ময়ায় কোয়বীগী টি এচ অভিনাসনা গোল্ড মেদল লৌশ্বে। নোংশা লালোং মাল্লংগী এ জোগেশ্বোনা শিলভর মেদল অদুগা থাঙ-তা একাদেমি তখেল্লুমগী টি এচ বিকাশনা ব্রোঞ্জ মেদল ফংশ্বে।

সব জুনিয়র বোইজ ফুনবা অনীশুবগী কেজি ৩৩ মখাগী কাঙলুপ্তা অজিক্স কেঞ্জিং লেকয়গী এস এচ রোসেন্দো গোল্ড মেদল ফংশ্বে। থাঙ-তা একাদেমি তখেল্লুমগী টি এচরঞ্জা শিলভর মেদল ফংশ্বে।

চেম্পিয়নশিপ অসিগী হুয়েং নীনি চনবা নুমিংতা সব জুনিয়র গালসকী ফুনবা অনীশুবা অমদি জুনিয়র বোইজ এন্ড গালসকী ফুনবা অনীশুবগী ইভে টশিং পাঙথোকগনি।

ইন্দিয়াগী নুপী হোকি টিমনা এসিয়ন চেম্পিয়ন্স ব্রোফিগী টাইটল লৌশ্বে

শিঙ্গাপুর, নবেম্বৰ ০৫ :

ইন্দিয়াগী নুপী হোকি টিমনা মফম অসিদা চখাখিবা এসিয়ন চেম্পিয়ন্স ব্রোফিগী থাংজ নুমিংতা শান্নখিবা ফাইনেল মেচতা চিনাবু ২-১ দা মায়খীবা পীদুনা টাইটল লৌশ্বে।

মেচকী মিনিট ৬০ চংপা মতমদা পেনালটি কোর্নরদগী থাজোরকখিবা বোল অমা দিপিকানা নিংখিনা মায়েল্লখিবা টিমগী গোল পোষ্ট মনুংদা কনশিনখিদুনা মহাকী টিমু মায় পাকহখি। মেচ অদুগী মিনিট ১৩ চংপা মতমদা ইন্দিয়ানা ফংখিবা পেনালটি কোর্নর অমদা দিপ প্রেস ইকানা নিংখিনা কনশিনখিদুনা গোল ওহ্লেকখিদুনা ১-০ দা মাঙজিল থানা চংখি। চিনাগী অমভা গুইরদা গোল অদুনা মেচকী মিনিট ৪৪ চংপা মতমদা মথোয়গী প্লেয়র জোং মেঙলিংনা চানখিদুনা ইক্লেইজ তৌখি। ইন্দিয়ানা কুমজা ২০১৬ দা পাঙথোকখিবা ৰিমেণ'স এসিয়ন চেম্পিয়ন্স ব্রোফিগী ফাইনেলদা জপানগী মখুংতা মায়খীহৌদুনা ররস-অপ তাহৌখিবনি। অদুগা কুমজা ২০১০ দগী এনুপ্তাৰেল এদিসন্দনা অহুমশুবা পোজিসন তাখি। টুর্নামেণ্ট অসিদা জপান্না অহুমশুবা পোজিসন তাদুনা ব্রোঞ্জ মেদল ফংখি। কোরিয়ানা মৰিশুবা পোজিসন অমসুং মালেসিয়ানা মঙাপ্তুবা পোজিসন তাখি।

ইম্ফাল ইষ্ট সেকেন্দ দিভিজন অমসুং থার্দ দিভিজন লীগ মখা চখরগনি

ইম্ফাল, নবেম্বৰ ০৫ :

ইম্ফাল ইষ্ট দিষ্ট্ৰিক্ট ফুটবোল এসোসিয়েশ্যন শিন্দুনা চখরগা ঙাংখম বোবোয় মেমোরিএল সেকেন্দ দিভিজন ফুটবোল লীগ টুর্নামেণ্ট অমসুং নহাকপম অপৰী মেমোরিএল থার্দ দিভিজন ফুটবোল লীগ টুর্নামেণ্ট ২০১৬ নোংনা মরম ওইদুনা গ্ৰাউন্দগী কীভম ফভবদগী মতম শাংনা যৈথোক্লখিবা মতুং হুয়েংদগী মখা তানা পৌইৰৌখোংজিলদা লৈবা থল্মালনু

স্পোর্টস কমপ্লেক্স (কাইনা) তা পাঙথোক্লগনি হায়রি। লীগ অসিগী হুয়েং মেচ অহুম লৈগনি। অহানবা মেচ অয়ুকপুং ১০ তাবা মতমদা থার্দ দিভিজন লীগকী টিম কে এচ ভি ৰাই দি সি অমসুং সি এস সিগা শান্নগনি। অনীশুবা মেচ নুংখিল পুং ১ তাবা মতমদা আহি ৰাই দি ও অমসুং কে এস দি সিগা শান্নগনি। অহুমশুবা মেচ নুংখিল পুং ৩ তাবা মতমদা কে এচ এফ সি অমসুং এন ৰাই টি এচ সিগা শান্নগনি।

মহারাষ্ট্ৰগী পুনেদা দিসেম্বৰ ১২ দগী ২৬ ফাওবা ৬০ শুবা নেসনল শুটিং চেম্পিয়নশিপ কম্পিটিসন পাঙথোক্লগনি। শ্বোল বোর রাইফল অমসুং পিষ্টল ইভেণ্ট তা পাঙথোক্লদৌৰিবা কম্পিটিসন অসিদা শৰুক য়ানিংবা শুটরিশিংনা মমাঙগী কম্পিটিসন্দা মশা মশাগী ৰেকোৰ্দিং অদু এল কুলবন্দু থা অসিগী ৮ ফাওবগী মনুংদা পীশিনগদৰ্বনি হায়রি।

জাদোনাং মেমোরিএল ফুটবোলদা এন ৰাই সি, সি আর ৰাই সি, এল বি ৰাই সি মায় পাকশ্বে

ইম্ফাল, নবেম্বৰ ০৫ : জেলিয়াংরোং ফুটবোল এসোসিয়েশন (জেড এফ এ) না শিন্দুনা থাংমৈবন্দদা লৈবা থাও স্পোর্টস কমপ্লেক্সতা চখাখিবা ১০ শুবা জাদোনাং মেমোরিএল ফুটবোল টুর্নামেণ্ট ২০১৬ কী ঙসি শান্নখিবা মেচতা তোঙান তোঙনবা মেচশিংদা এন ৰাই সি নমদুলাং, সি আর ৰাই সি

চাংমৈরোং অমসুং এল বি ৰাই সি লোংমায় মায় পাকশ্বে। অতোপ্পা মেচ অমনা দ্রো ওইশ্বে। ঙসি অয়ুক্ত শান্নখিবা অহানবা মেচতা এন ৰাই সি নমদুলাংনা কে এফ সি কেশামথোং গোল ১-০ দা মায়খীবা পীশ্বে। মেচ অদুলা মায় পল্লৰা নমদুলাংগী গোল অদু ফিলিস কামেনা চাখি। ঙসি শান্নখিবা

অনীশুবা মেচতা সি আর ৰাই সি চিংমৈরোংনা পি ৰাই সি পঞ্জিলোং গোল ৪-১ দা মায়খীবা পীশ্বে। চিউনা মায় পল্লৰা পি আর ৰাই সি চিংমৈরোংগী গোলশিং অদুকমদমৈনা গোল অহুম অদুগা রোবাট রোংমেনা গোল অমা চাখি। নুংখিলদা শান্নখিবা অহানবা মেচতা গুইফা গাইনুলাম অমসুং কে এফ এ

কাখুলোং গোল ১-১ দা দ্রো ওইশ্বে। কাখুলোংগী গোল অদু জুমজুমনা চাখি। গুফগী গোল অদুনা ফিলিমেনি পামেনা চাখি। ঙসি শান্নখিবা নুংখিলগী অনীশুবা মেচতা এল বি ৰাই সি নোংমাইনা আর ৰাই ৰগাইলোং গোল ২-০ দা মায়খীবা পীশ্বে। এল বি ৰাই সি নোংমাইগী গোল অনী অদু পল্দিনি

গোনৈম অমসুং ওবেট কাইনো চাখি। হুয়েং অয়ুকপুং ৭ তাবা মতমদা আর ৰাই সি অমসুং দি ৰাই সিগা, অয়ুকপুং ৮.৩০ তাবা মতমদা এম ৰাই এ অমসুং জি এফ সিগা, নুংখিল পুং ১ তাবা মতমদা এস এস ৰাই সি অমসুং দি ৰাই সিগা, নুংখিল পুং ২.৩০ তাবা মতমদা সি ৰাই সি অমসুং কে এম টি ৰাই সিগা শান্নগনি।

এ আর এ সি অমসুং সাই আর সিনা গোল্ড মেদল ২/২ লৌশ্বে



ইম্ফাল, নবেম্বৰ ০৫ : মণিপুর আৰ্চি এসোসিয়েশ্যন শিন্দুনা খুমন লম্পাক স্পোর্টস কমপ্লেক্সতা চখাখিবা নুপা

অমসুং নুপীগী ৩১ শুবা জুনিয়র ষ্টেট আৰ্চি চেম্পিয়নশিপ ২০১৬ কী ঙসি পাঙথোকখিবা সেনিয়র কম্পাউন্ড

মেনগী ৫০+৫০ মিটারদা এ আর এ সিগী ইৰেংবম ৰিতেসনা অহানবা পোজিসন তাশ্বে। সিকাগী এন অৰ্জুনা

অনীশুবা অদুগা যু এ সিগী এম বিক্রমনা অহুমশুবা তাশ্বে।

সেনিয়র ৰিমেণ'স কম্পাউন্ডগী ৫০+৫০ মিটারদা সাই আর সিগী পাউন্ড লিলি চুনুনা পোইন্ট ৬৮৫ স্কোর তৌদুনা অহানবা পোজিসন তাশ্বে। ডি এ এগী গিতাঞ্জলি লাইশ্ৰমনা পোইন্ট ৬৬৭ স্কোর তৌদুনা অনীশুবা অদুগা সাই আর সিগী আর কে সৈতাপ্ৰিয়ানা পোইন্ট ৬৫৭ স্কোর তৌদুনা অহুমশুবা পোজিসন তাশ্বে।

ইন্দিয়ন ৰাউন্ড মেন'স টিমদা আসাম রাইফলস আৰ্চি ক্লব (এ আর এ সি) না অহানবা পোজিসন তাশ্বে। ইবুই তেলহৈবা আৰ্চি ক্লবনা অনীশুবা অদুগা মণিপুর পুলিস স্পোর্টস ক্লবনা অহুমশুবা পোজিসন তাশ্বে।

নুপাগী কম্পাউন্ড টিমদা স্পোর্টস ওথোৱাৰ্টি ওফ ইন্দিয়া (সাই) ইম্ফালনা

পোইন্ট ২২২ ফংদুনা অহানবা পোজিসন তাশ্বে। আসাম রাইফলস আৰ্চি ক্লবনা অনীশুবা অদুগা মণিপুর পুলিস স্পোর্টস ক্লবনা অহুমশুবা পোজিসন তাশ্বে।

কম্পাউন্ড মেন টিমদা অহানবা পোজিসন তাশ্বে। স্পোর্টস ওথোৱাৰ্টি ওফ ইন্দিয়াগী মন্ত্ৰ শিনখিবা আৰ্চিৰিং অদুদি এস রামাকান্ত, টি ৰিলসন মৈতৈ, দৰিয়ু সঞ্জিৎ অমসুং এস ৰাজেশ্বোনি। অনীশুবা পোজিসন তাশ্বে। আসাম রাইফলস আৰ্চি ক্লবকী শান্নৰোয় মৰি অদুদি এস এচ নেব্ৰজিৎ, আই ৰিটেস, জি রোবাৰ্ট অমসুং পাওনম জগংনি। অহুমশুবা পোজিসন তাশ্বে। মণিপুর পুলিস স্পোর্টস ক্লবকী শান্নৰোয় অহুম অদুদি ৰাই নিরঞ্জন, কে সোমেন অমসুং কে খশ্ৰনি।

হুইয়েন লানপাউ স্পোর্টস কুইজ –২৮

- হেলম এবাৰ্দ ফংবা ইন্দিয়াগী হোকি শান্নৰোয় অদু কনানো?
- কুমজা ১৯৮৩ দা ইন্দিয়ানা প্রুদেসিয়েল ৰব্বৰ্ণ কপ লৌখি মদুদা ইন্দিয়াগী ভাইস কেপ্তেন কনানা ওইখি?
- কুমজা ১৯৩৬ তা বার্লিন ওলিম্পিক্‌জা হোকিগী অস্পায়ার ওইখিবা ইন্দিয়া মচা অদু কনানো?
- মোজাঙ্গিগতা পোকখিবা ঝাইদগী ফাওখিবা ফুটবোল শান্নৰোয় অদু কনানো?
- মিং চংলবা হোকি শান্নৰোয় অসি কনানো?



মথজা পীৰিবা ৰাহংশিং অসিগী পাউখুম নবেম্বৰ ১১, ইৰাই নুমিংকী অয়ুকপুং ১১ ফাওবগী মনুংদা পাউচে অসিগী ওফিসতা নংব্ৰগা hueiyensportsquiz@gmail.com দা মেইল ওইনা থাবীৰকপা য়াগনি। পাউখুম পীৰিৰকপা/থাবীৰকপা মতমদা মিং, লৈফম, মইগী থাক অমসুং কন্টেণ্ট নম্বৰ ময়েক শেংনা ইবিৰকউ।

ৰাহং খুদিংমকী পাউখুম চুন্না নংব্ৰগা মশীং য়ান্না চুন্না পীৰিৰকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

হুইয়েন লানপাউ স্পোর্টস কুইজ-২৭ কী পাউখুমশিং

(১) কার্ল মালোন (২) রোজর বানিস্টর (৩) ধাকা (৪) লিয়েন্ডর পেস (৫) জাফর ইকবাল

হুইয়েন লানপাউ স্পোর্টস কুইজ-২৭ কী পাউখুম মঙামক চুন্না পীবীৰকখিবশিংদি

(১) নাইমরাকপম নন্দিনি চনু, চিংঙামখা লিরা লম্বী মাইবম লৈকায় (২) তোংব্রম জিবোন সিংহ, লাংজি অচৌবা মখা লৈকায়

হুইয়েন লানপাউ স্পোর্টস কুইজ-২৭ কী ৰিয়র

নাইমরাকপম নন্দিনি চনু, চিংঙামখা লিরা লম্বী মাইবম লৈকায়
(দ্রোনা ৰিয়র ওইখিবী)

খুদোলপোং লাংহোন্ধুবদা নুমিং অমসুং মফম

নবেম্বৰ ২০, ২০১৬ নোংমাইজিং নুমিংগী নুংখিল পুং ৪:০০ তাবা মতমদা হুইয়েন লানপাউ ওফিসতা লাংহোন্ধুগনি।

আই এস এল : জেকিচান্দগী সোলিটরি গোলনা মুন্সাই এফ সিবু টেবলগী মকোক্তা পুখংশ্বে



গুৱাহাটী, নবেম্বৰ ০৫ :

জেকিচান্দনা মশক থোক্তা চনখিবা গোলনা মুন্সাই সিটি এফ সিনা মফম অসিগী ইন্দিরা গান্ধী এথলেটিক ষ্টেডিয়মদা থাংজ নুমিংতা শান্নখিবা মেচতা নোৰ্থ ইষ্ট য়ুনাইটেদ এফ সিনু ১-০ দা মায়খীবা পীখিবগা লোয়ননা মুন্সাই সিটি এফ সিনা টেবল ষ্টেণ্ডিংনা ঝাইগী মকোক্তা লৈবা গুশ্বে।

মণিপুরগী জেকিচান্দ সিংহনা অহানবা হাফকী মিনিট ৪৫ চংপা মতমদা মশক থোক্তা চনখিবা গোল অমনা মহাকী টিমবু মায় পাকহখি। মেচ মাথ পাকখিবা অসিনা মুন্সাই সিটি এফ সিনা মেচ মাগন শান্নখিবদা মেচ মৰি মায় পাকপা, মেচ অহুম দ্রো চংখিবা অমদি অনীনা মায়খীদুনা অপুনবা পোইন্ট ১৫

ফংদুনা টেবল ষ্টেণ্ডিংনা ঝাইগী মকোক্তা লৈবা গুশ্খি। নোৰ্থ ইষ্ট য়ুনাইটেদ এফ সিনা মেচ নিপান শান্নখিবদা মেচ অহুম মায় পাকপা, মেচ অমা দ্রো চংপা অমদি মেচ মৰিনা মায়খীদুনা অপুনবা পোইন্ট তৰা ফংলগা মঙাপ্তুবা পোজিসন্দা লৈখি।

দেল্লি দহিনামোস এফ সিনা মেচ নিপান শান্নখিবদা মেচ অহুম মায় পাকপা, মেচ মৰি দ্রো চংপা অমদি মেচ অমনা মায়খীদুনা পোইন্ট ১৩ ফংলগা অনীশুবা মফম, অটলোটকো দ কোলকটানা মেচ তৰেং শান্নখিবদা মেচ অহুম মায় পাকখিবা, মেচ অহুমনা দ্রো চংখিবা অমদি মেচ অমনা মায়খীদুনা পোইন্ট ১২ ফংলগা অহুমশুবা পোজিসন্দা লৈখি। স্কোয়িং মায়খীদুনা অপুনবা পোইন্ট ১৫

অনী মায় পাকপা, মেচ মৰিনা দ্রো চংখিবা অমদি মেচ অমনা মায়খীদুনা পোইন্ট তৰা ফংলগা মৰিশুবা পোজিসন্দা লৈরি।

কেরলা ব্লাস্টৰ এফ সিনা পোইন্ট ৯, এফ সি গোৱান্না পোইন্ট ৭ অমদি এফ সি পুনে সিটিনা পোইন্ট ৬ ফংলগা মথংশিংনা তৰুকশুবা, তৰেংশুবা অমদি নিপানশুবা পোজিসন্দা লৈরি।

টিম অনীনা অকনবা লম্বা তৌদুনা শান্নৰকখিবা মেচ অদুনা নাকল অনীমক্ৰা হেনজিল্লবা যাদনা মথোয় মথোয়গী মায়েল্লখিবা মায়কৈদা তকখনরকখি। নোৰ্থ ইষ্ট য়ুনাইটেদনা মথোয়গী অশোকপা প্লেয়ৰশিং লৈখিবদগী ফাষ্ট এল্লেভেদা লৈখিবা প্লেয়র মঙানা মেচ কুখি। মুন্সাই সিটি এফ সিনু মথোয়গী প্লেয়ৰশিংগী মৰজা হোংদোক হোংজিন সিটি এফ সিনী জেকিচান্দ সিংহনা মায়েল্লখিবা টিমগী মায়কৈদা গোল অমা চানশিনখিদুনা ১-০ দা মাঙজিল থানা চংখি। অনীশুবা হাফতা টিম ইক্লেইজ তৌগদবা গোল অমভা চ্চাবা গুন্মনা মুন্সাই সিটি এফ সিনী মথংতা নোৰ্থ ইষ্ট য়ুনাইটেদ এফ সিনা মায়খীহৌখি।

FESTIVAL OFFER GALAXYCITY Gadgets Assured Gift in every Mobile Handset

MOBILE SALES & SERVICE CENTRE

Available

Accessories

Smart Watch, USB LED Light, Pen Drive, Video Game, Portable Fan, Bluetooth Speaker with 3D sound, VR Box, Bluetooth, Power Bank, Adapter(charger), i pod, Mobile Mouse, Selfie Stick, Headphone, OTG Cable, Etc.

Nagamapal Near SSS Hotel Opposite The Sangai Hotel Imphal Manipur - 795001

If you Drink & Drive, You will not only put YOURSELF in DANGER but other PEOPLE also.

AN AWARENESS INITIATIVE BY

LIVSAY'S
Syrup/Capsule

With Every Livsay Pack Get One Oajm Pain Relief Ointment Free

Hindustan Research Health Products Pvt. Ltd; Thane (Maharashtra). CUSTOMER CARE:- 0250-2393627